

کراچی کے ہر شہری کا دکھ درد ایم کیو ایم کا دکھ درد ہے، مصطفیٰ کمال

دوسرے روز بھی سانحہ سی آئی ڈی سول لائن کے متاثرہ خاندانوں میں نقد رقوم و دیگر امدادی سامان کی تقسیم

مدینہ بستی، ہاشمی کالونی، واٹر بورڈ کالونی اور کے ایم سی کالونی کا دورہ اور متاثرین سے فرد افراد ملاقات

کراچی۔۔۔ 14، نومبر 2010ء

متحدہ قومی موومنٹ کی رابطہ کمیٹی کے رکن و خدمت خلق فاؤنڈیشن کے مینجنگ ٹرسٹی سید مصطفیٰ کمال اور رکن رابطہ کمیٹی و اسع جلیل نے کہا ہے کہ قائد تحریک الطاف حسین اور متحدہ قومی موومنٹ شہر قائد کو ان کرتی ہے یہاں کے ہر شہری کا دکھ درد ایم کیو ایم کا دکھ درد ہے، عوام کی بلا تفریق رنگ و نسل، زبان، مسلک و مذہب بے لوث خدمت ہی ایم کیو ایم کا نصب العین ہے متاثرین ہر گز پریشان نہ ہوں جب تک ایک ایک متاثرہ شخص اپنے گھر میں آباد نہیں ہو جاتا ایم کیو ایم کی امدادی سرگرمیاں جاری رہیں گی۔ ان خیالات کا اظہار انہوں نے اتوار کے روز بم دھماکے سے متاثرہ سی آئی ڈی سول لائن میں لگائے گئے امدادی کمپ، مدینہ بستی، ہاشمی کالونی، واٹر بورڈ کواٹر، کے ایم سی کواٹر اور پی آئی ڈی سی کے علاقے کے دورے کے موقع پر متاثرین میں دوسرے روز مزید نقد رقوم کی تقسیم کرتے ہوئے کیا۔ اس موقع پر ان کے ہمراہ حق پرست رکن سندھ اسمبلی سید مقیم عالم اور ایم کیو ایم کی کراچی تنظیمی کمیٹی کے ارکان، سیکرٹری ویٹ کمیٹیوں کے ذمہ داران، کارکنان اور خدمت خلق فاؤنڈیشن کے رضا کار بھی موجود تھے۔ مصطفیٰ کمال اور اسع جلیل نے متاثرہ خاندانوں میں دوسرے روز بھی لاکھوں روپے نقد تقسیم کیے اور متاثرہ علاقوں کا تقریباً دو گھنٹے تک دورہ کیا اور فرد افراد متاثرین افراد سے کے پاس جا کر بات چیت کی اور ان کے مسائل معلوم کرتے ہوئے انہیں ایم کیو ایم کی جانب سے ہر ممکن تعاون کا مکمل یقین دلایا۔ متاثرین سے گفتگو میں سید مصطفیٰ کمال نے کہا کہ ہم قائد تحریک جناب الطاف حسین کی ہدایت پر آپ کے پاس چل کر آئیں ہیں تاکہ آپ کی پریشانیوں اور دکھوں کا مداوا کر سکیں۔ انہوں نے کہا کہ اس سلسلے میں قائد تحریک جناب الطاف حسین کی ہدایت پر متاثرہ علاقے میں فلاحی ادارے خدمت خلق فاؤنڈیشن کی جانب سے ایک بڑا کمپ بھی قائم کیا گیا ہے جہاں ایم کیو ایم کے ذمہ داران، حق پرست نمائندے اور خدمت خلق فاؤنڈیشن کے رضا کار ہمہ وقت موجود ہیں۔ انہوں نے مزید کہا کہ ایم کیو ایم نے متاثرین کی بحالی کا کام شروع کر دیا ہے اور تباہ مکانات کا سروے کیا جا رہا ہے جس کے مکمل ہوتے ہی تعمیراتی کام کا آغاز کر دیا جائیگا۔ انہوں نے کہا کہ قائد تحریک جناب الطاف حسین کی ہدایت پر تمام متاثرین میں گزشتہ روز بھی لاکھوں روپے مالیت کا راشن و دیگر امدادی سامان اور نقد رقوم تقسیم کی گئیں جس کی مجموعی مالیت ایک کروڑ سے زائد بنتی ہے۔ انہوں نے سانحہ میں جاں بحق افراد کے لواحقین سے دلی تعزیت و ہمدردی کا اظہار کرتے ہوئے کہا کہ جن افراد کی جانیں گئیں ہیں ان کی جانیں تو ہم واپس نہیں لاسکتے تاہم جن لوگوں کا مالی نقصان ہوا ہے ان کے تباہ شدہ گھروں کو تعمیر کروا کر ان کی پریشانیوں کا مداوا کیا جاسکتا ہے جو ہم کر رہے ہیں۔ ایک سوال کے جواب میں انہوں نے کہا کہ شہر کا ناظم مصطفیٰ کمال نہیں بلکہ متحدہ قومی موومنٹ کا تھا، قائد تحریک الطاف حسین اور ایم کیو ایم اس شہر کو ان کرتے ہیں جو شہریوں کے دکھ درد میں برابر کے شریک ہیں۔ انہوں نے کہا کہ واٹر بورڈ کے اعلیٰ حکام سے رکن رابطہ کمیٹی و حق پرست صوبائی وزیر رضا ہارون کی بات ہوئی ہے اور یہ پمپنگ اسٹیشن چوبیس گھنٹے میں کام شروع کر دے گا۔ انہوں نے متاثرین کو یقین دلایا کہ وہ پریشان نہ ہوں جب تک یہاں کے رہائشی متاثرہ افراد اپنے گھروں میں آباد نہیں ہو جاتے اور ان کی پریشانیاں ختم نہیں ہو جاتی ایم کیو ایم ان کے ساتھ ہے۔ اس موقع پر متاثرین نے ایم کیو ایم کی امدادی سرگرمیوں کو سراہتے ہوئے کہا کہ ابھی تک حکومت یا کسی اور سیاسی و مذہبی جماعت یا سماجی تنظیموں نے یہاں کا دورہ نہیں کیا تاہم ایم کیو ایم واحد جماعت ہے جس نے سب سے پہلے نہ صرف ہم سے ملاقات کی بلکہ ہمارے دکھوں اور پریشانیوں کا مداوا کیا۔ انہوں نے ایم کیو ایم کے قائد جناب الطاف حسین کا دل کی گہرائیوں سے شکریہ ادا کیا اور ان کی صحت و تندرستی اور درازی عمر کیلئے دعائیں کیں۔

سی آئی ڈی بلڈنگ خود کش حملے کے متاثرہ خاندانوں کی بحالی اور طبی سہولیات کی فراہمی کیلئے لگائے گئے کیس دوسرے روز بھی جاری رہے

کراچی۔۔۔ 14، نومبر 2010ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے سی آئی ڈی بلڈنگ کراچی میں خود کش حملے سے متاثرہ خاندانوں کی بحالی اور طبی سہولیات کی فراہمی کیلئے لگائے گئے رجسٹریشن اور مفت طبی امدادی کیس دوسرے دن اتوار کو بھی جاری رہے۔ پی آئی ڈی سی پل کے نزدیک بم دھماکے کے متاثرین کیلئے لگائے گئے رجسٹریشن کمپ پر مزید متاثرہ مکینوں نے اپنے کوائف جمع کرائے اور اس سلسلے میں بنائے گئے خصوصی فارم بھی پُر کئے جبکہ متاثرہ مکینوں کو طبی سہولیات کی فراہمی کیلئے قائم کئے گئے مفت طبی کمپ پر ایم کیو ایم میڈیکل ایڈمیٹی کے ڈاکٹروں اور پیرامیڈیکل اسٹاف کے عملے نے مریضوں کا چیک اپ کیا اور انہیں بھاری مالیت کی ادویات مفت فراہم کیں۔ رجسٹریشن کمپ پر حق پرست ارکان سندھ اسمبلی شعیب ابراہیم، مقیم عالم اور محمد طاہر نے متاثرہ مکینوں کے کوائف جمع کئے اور زخمیوں کو فراہم کی جانے والی طبی سہولیات کا جائزہ لیا۔ رجسٹریشن اور مفت طبی امدادی کیسوں پر سی آئی ڈی بلڈنگ کے اطراف کے متاثرہ مکینوں نے رجسٹریشن اور طبی سہولیات کی فراہمی کیلئے لگائے گئے کیسوں کے قیام کو قائد تحریک جناب الطاف حسین کی جانب سے دکھی انسانیت کی خدمت کا منہ بولتا ثبوت قرار دیا ہے اور کہا ہے کہ جناب الطاف حسین واحد عوامی لیڈر ہیں جو ہزاروں میل دوری کے باوجود عوام کے احساسات اور جذبات کو محسوس کر لیتے ہیں اور انہیں ہر ممکن مدد و تعاون فراہم کرنے کیلئے عملی اقدامات بروئے کار لاتے ہیں۔ اس موقع پر انہوں نے خدمت خلق فاؤنڈیشن سے دلی تشکر کا اظہار کیا اور قائد تحریک جناب الطاف حسین کی درازی عمر، صحت و تندرستی کیلئے دعائیں بھی کیں۔

خدمت خلق فاؤنڈیشن کے تحت سانحہ پی آئی ڈی سی کے سینکڑوں متاثرہ خاندانوں میں غذائی اجناس اور نقد رقم تقسیم کی گئی

ایم کیو ایم دکھی انسانیت کی خدمت پر یقین رکھتی ہے، مصطفیٰ کمال امدادی تقریب کے شرکاء سے خطاب

کراچی۔۔۔ 13، نومبر 2010ء

متحدہ قومی موومنٹ کے فلاحی ادارے خدمت خلق فاؤنڈیشن کے تحت ہفتے کے روز سانحہ پی آئی ڈی سی کے سینکڑوں متاثرہ خاندانوں میں ایک کروڑ روپے سے زائد کی امداد تقسیم کی گئی جس میں نقد رقم، غذائی اجناس اور دیگر امدادی سامان شامل ہے۔ متحدہ قومی موومنٹ کے قائد جناب الطاف حسین کی خصوصی ہدایت پر جائے وقوعہ پر متاثرین کی امداد کیلئے پروگرام منعقد کیا گیا جس میں ایم کیو ایم کی رابطہ کمیٹی کے رکن و خدمت خلق فاؤنڈیشن کے میمنجنگ ٹسٹی سید مصطفیٰ کمال، رکن رابطہ کمیٹی و حق پرست صوبائی وزیر رضا ہارون، حق پرست وزراء بابر خان غوری، شیخ محمد افضل، اراکین قومی و صوبائی اسمبلی محترمہ خوش بخت شجاعت، مقیم عالم، طاہر قریشی، شعیب ابراہیم کے علاوہ کراچی تنظیمی کمیٹی کے ارکان، ایم کیو ایم کے مقامی سیکریٹریونٹ کے ذمہ داران و کارکنان اور خدمت خلق فاؤنڈیشن کے رضا کار بھی موجود تھے۔ حق پرست نمائندوں نے متاثرین پی آئی ڈی سی میں امداد سامان و نقد رقم تقسیم کی جس میں پندرہ دن کے مکمل راشن پر مشتمل ایک بڑا ایکٹ جس میں چینی، آٹا، چاول، دالیں تیل، خشک دودھ اور بچوں کا دودھ کے علاوہ کھل، خیمے، پینے کے صاف پانی کی بوتلیں اور دیگر امدادی اشیاء بھی شامل ہیں۔ سانحہ پی آئی ڈی سی کے متاثرہ خاندانوں نے امداد و رقم کی فراہمی پر قائد تحریک جناب الطاف حسین سے اظہار تشکر کیا اور کہا کہ سی آئی ڈی کی بلڈنگ پر بم دھماکے کو 36 گھنٹے سے زائد وقت گزر چکا ہے تاہم ماسوائے ایم کیو ایم کے ابھی تک کسی اور سیاسی، سماجی جماعت یا حکومت نے ہماری داد رسی تو دور کی بات ہماری خبر بھی نہیں لی، ہم کھلے آسمان تلے بے سرو سامان پڑے ہیں۔ انہوں نے کہا کہ ایم کیو ایم واحد جماعت ہے جو مشکل اور دکھ کی اس گھڑی میں سب سے پہلے ہماری دہلیز پر آئی اور اس نے ہمارے دکھ درد کا نہ صرف مداوا کیا ہے بلکہ ہمارے ساتھ کھڑے رہنے کا عزم بھی کیا ہے۔ جائے وقوعہ کے نزدیک خدمت خلق فاؤنڈیشن کی جانب سے ایک بڑا کمپ بھی لگایا گیا ہے جس میں تمام متاثرین کی رجسٹریشن کا کام جاری ہے اور اس سلسلے میں متاثرین کے شناختی کارڈ کے مطابق رجسٹریشن فارم فل کیے جا رہے ہیں جس سے ان کی امداد کے سلسلے کو مزید آگے بڑھایا جائے گا اور ان کے نقصانات کا تخمینہ لگا کر انہیں گھروں کی از سر نو تعمیر کیلئے مزید رقم فراہم کی جائے گی۔ متاثرہ خاندانوں کو پہلے مرحلے میں ایک کروڑ روپے سے زائد کی نقد امدادی رقم دی گئی جبکہ سروے مکمل ہونے پر سلسلہ متاثرین کی مکمل بحالی تک جاری رہے گا۔ خدمت خلق فاؤنڈیشن کی جانب سے متاثرہ خاندانوں کو کمپ سے تیار کھانے بھی فراہم کرنے کا مکمل انتظام کیا گیا ہے اور زخمیوں کو علاج معالجے کی سہولیات کی فراہمی کیلئے ایم کیو ایم کی میڈیکل ایڈمیٹی نے متاثرہ علاقے میں ہنگامی طور پر مفت طبی کمپ بھی قائم کر دیا ہے جہاں ڈاکٹر ز اور پیرامیڈیکل اسٹاف ارکان چوبیس گھنٹے موجود رہیں گے۔ قبل ازیں ایم کیو ایم کی رابطہ کمیٹی کے رکن و سابق ناظم کراچی سید مصطفیٰ کمال نے امدادی تقریب میں متاثرین سے گفتگو کرتے ہوئے کہا کہ ایم کیو ایم بلا تفریق رنگ و نسل دکھی انسانیت کی خدمت پر یقین رکھتی ہے اور عوام کے دکھ اور پریشانیوں کو دور کرنے کیلئے کوشاں ہے۔ انہوں نے متاثرہ خاندانوں سے دلی ہمدردی کا اظہار کرتے ہوئے انہیں یقین دلایا کہ ایم کیو ایم متاثرین کو کسی صورت تنہا

نہیں چھوڑے گی اور ان کی مکمل بحالی تک امدادی سرگرمیاں جاری رکھے گی۔ دریں اثناء وزیر اعلیٰ سندھ کے مشیر خواجہ اظہار الحسن، مقیم عالم، طاہر قریشی، شعیب ابراہیم نے ہاشمی کالونی، مدینہ بستی، کے ایم سی کواٹر، سول لائن پولیس کواٹر کے متاثرین کے گھروں پر جا کر ان میں غذائی اجناس اور دیگر امداد سامان تقسیم کیا۔

